

सन्तनि साराही आ (२९)

मिथिला पुरी अ जी माधुरी बृज धम आई आ
करूणा मयी श्री कोकिल इहा मौज मचाई आ ॥

सीय राम सची सिक जो जंहि पाठु पढ़ायो
कसकीली कथा गाए जंहि रंग रचायो
पावन प्रेम जी जोति खे जीय जीय में जागायो
जन्मनि जे बिछुड़िये जीव खे महबूब मिलायो
अदभुत अनूप रस जी वर्षा वर्षाई आ ॥१॥

हरि भगति जी थधी हीर सां टेई ताप मिटाया
सतिसंग जे बहार सां केई बाग़ बनाया
नवनि नवनि भावनि जा सवें पुष्प खिड़ाया
दासनि जा भंवर मनिड़ा सभु मस्तु बनाया
केदी कृपा सां लालण इहा लिंग लगाई आ ॥२॥

साईं अ सचे मरम खे मिठी अमड़ि सुजांतो
अलौकिक अनुराग सां जोड़ियो नाथ सां नातो
रस राह में मन मेली बणी पेरिड़ो पातो
पहिंजो लोक ऐं परलोक सभेई साईं अ खे जातो
पहिंजे पावन प्रेमसां साईं अ मनिड़े भाई आं ॥३॥

साईं अ कृपा हरी भगति आ सभिनी मनु भिनो
सतिगुर जे मिठी श्रद्धा जो मिठी अमां दाणु दिनो
जेको भी अची शरण में हिक वार आ रूनो
तहिं खे कयाऊं पहिंजो सभु भरमु भउ छिनो
साईं अमां जी जै जै सारे जग में छाई आ ॥४॥

साईं अ सची कीरति जो अवितार आ अमां
साईं अ श्रद्धा भगति जी दातारि आ अमां
साईं अ जे मिठे सतिसंग जो सींगारू आ अमां
साईं अ मिठे बचनि जो आधर आ अमां
साईं अमां जी जै जै रघुनाथ गाई आ ॥५॥

जै साई अमां साई अमां हर हर था उचारियूं
जुग जुग जियोमि जानी पल पल में पुकारियूं
दरदीली दिल सां दिलबर नित तवहां दे निहारियूं
प्राणनि जे प्रेम पींधे में साई अमड़ि विहारियूं
वसूं साई अमां शरण में आशा इहाई आ ॥६॥

साई अ मिठी महिमा बुधई आहे अमां
सुतल जीवनि जी श्रद्धा जागाई आहे अमां
सेवा जी सूझ सनिहिड़ी सेखाई आ अमां
जानिब जे जै जी बोली मन भाई अ अमां
अमां जो भगति ऊंची सन्तनि साराही आ ॥७॥

साई कथा जो सूरजु प्रकाश आ अमां
साई आ हर्ष सागर हुल्लासु आ अमां
साई आ रस जो राजा रस रासि आ अमां
साई स्नेह सिरसज सुबास आ अमां
साई अ सां ग.दु साकेत खां मिठो अमड़ि आई आ ॥८॥

साईं अ सुखी करण लाइ दिल दरियाहु आ अमां
साईं अ रस उमंग जो उत्साहु आ अमां
साईं अ श्रद्धा सिक जो दरियाहु आ अमां
दासनि जो जीवन साईं ऐ साहु आ अमां
आशीश ऐं अदब जी राहिड़ी देखाई आ ॥९॥